



# माडी नगरपालिका

नगरकार्यपालिकाको कार्यालय, बसन्तपुर, चितवन ।

बागमती प्रदेश, नेपाल

## स्थानीय राजपत्र

माडी नगरपालिकाद्वारा प्रकाशित

खण्ड (८), साल २०८१ आश्विन महिना २१ गते, संख्या २

भाग - २

दुध उत्पादन र बजारीकरणका आधारमा अनुदान कार्यक्रम कार्यविधि, २०८१

## दुध उत्पादन र बजारीकरणका आधारमा अनुदान कार्यक्रम कार्यविधि, २०८१

### पृष्ठभूमि:

कृषकहरूको मागका आधारमा व्यवसाय दिगो राख्न र व्यवसायी कृषकहरूलाई अझ प्रोत्साहन गर्न, उत्पादित दूधको परिमाण, गुणस्तर र बजारीकरणका आधारमा अनुदान प्रवाह गरेमा एकातिर सङ्गठित बजारमा गुणस्तरीय दुध प्रवाह बढ्ने छ भने अर्कोतर्फ दुग्ध उत्पादन व्यवसाय दिगो र व्यावसायिक रूपमा अगाडि बढाउन यो अनुदान परियोजनाका रूपमा सस्थागत रूपमा दुध बिक्री गर्ने कृषकहरूलाई उत्पादनका परिमाणमा आधारित रही अनुदान उपलब्ध गराउन आवश्यक देखिएकोले दूध उत्पादन र बजारीकरणका आधारमा कार्यक्रमलाई व्यवस्थित, सरल, सहज, प्रभावकारी र पारदर्शी रूपमा स्थापना र सञ्चालन गर्न यो कार्यविधि जारी गरिएको छ।

### १) प्रारम्भिक:

क) संक्षिप्त नाम र प्रारम्भ:

१. यो कार्यविधिको नाम "दुध उत्पादन र बजारीकरणका आधारमा अनुदान कार्यक्रम कार्यविधि, २०८१" रहेको छ।
२. यो कार्यविधि, नगरकार्यपालिकाबाट स्वीकृत भएपछि प्रारम्भ हुनेछ।

२) परिभाषा: विषय वा प्रसंगले अर्को अर्थ नलागेमा:

- क" .कार्यपालिका "भन्नाले माडी नगरपालिकाको कार्यपालिकालाई जनाउने छ ।
- ख" .प्रमुख "भन्नाले माडी नगरपालिकाको नगर प्रमुख लाई जनाउने छ ।
- ग" .उपप्रमुख "भन्नाले माडी नगरपालिकाको उपप्रमुख लाई जनाउने छ ।
- घ" .प्रमुख प्रशासकीय अधिकृत "भन्नाले माडी नगरपालिकाको प्रमुख प्रशासकीय अधिकृतलाई जनाउने छ ।
- ङ, "शाखा "भन्नाले माडी नगरपालिकाको पशुपन्छी तथा मत्स्य विकास शाखालाई जनाउने छ ।
- च" .शाखा प्रमुख "भन्नाले माडी नगरपालिकाका पशुपन्छी तथा मत्स्य विकास शाखाको प्रमुखलाई जनाउने छ।
- छ" .कृषि समिति "भन्नाले माडी नगरपालिकाको कृषि तथा सहकारी समितिलाई जनाउने छ ।
- ज" .मूल्यांकन समिति "भन्नाले यस कार्यविधिको दफा अनुसार गठित समितिलाई जनाउने छ ।
- झ" .समूह "भन्नाले प्रचलित कानून बमोजिम सरकारी कार्यालयमा दर्ता भई कृषि क्षेत्रलाई मुख्य लक्ष्य बनाई सञ्चालनमा रहेका समूह वा सहकारी समूहनु पर्छ ।
- ञ. साझेदार सस्था भन्नाले छनौट भइ कार्यालय संग द्विपक्षीय सम्झौता गर्ने दुग्ध उत्पादक समुह /सहकारि वा निजि फर्म समूहनुपर्दछ।

### ३) उद्देश्य:

१. अनुदान वितरण नीतिलाई प्रकृत्यामूखीबाट परिणाममूखीतर्फ लैजाने।
२. दूध उत्पादन क्षेत्रलाई प्रतिस्पर्धात्मक बनाई सो व्यवसायलाई प्रतिष्ठीत एवं दिगो व्यवसाय बनाउन प्रोत्साहन गर्ने।

३. अनुदानको सही, दक्ष र प्रभावकारी रूपमा वितरण, उपयोग र सदुपयोग गर्ने ।
४. साना कृषकहरूको समेत दुग्ध उत्पादन संगठित बजारमा संलग्नता बृद्धि गर्ने ।
५. दूध उत्पादन र बजारीकरणका आधारमा अनुदान कार्यक्रमलाई प्रभावकारी कार्यान्वयन गर्ने ।

#### ४ कार्य संचालन प्रकृया:

१. अनुदान कार्यक्रममा सहभागी हुन चाहने दुग्ध उत्पादक सहकारी संस्थाहरूका लागि प्रस्ताव निवेदन र आव्हान (अनुसूचि-१ बमोजिम) गर्नेछ ।
२. यस कार्यक्रममा सम्मिलित हुन आवश्यक मापदण्ड पुरा गरेका ईच्छुक फर्म / समुह / सहकारीले तोकिएको म्याद भित्र अनुसूचि २ बमोजिमको निवेदन सम्बन्धित कार्यालयमा दिनुपर्नेछ ।
  - i. समुह / सहकारीको मापदण्ड : दैनिक संकलित दूध, दूग्ध उत्पादक सहकारी संस्था आफैले प्रशोधन गरी वा उद्योगलाई बिक्री गरी दूध र दूग्धजन्य पदार्थहरूको बेचबिखनको प्रबन्ध गरेको हुनुपर्नेछ ।
  - ii. विगतका वर्षमा दुधको कारोवार गरेको अभिलेख पेश गर्नुपर्ने ।
  - iii. सहकारीमा आवद्ध सबै कृषकहरूले पशु विमा गरेको हुनुपर्नेछ ।
  - iv. सहकारीमा आवद्ध सबै कृषकहरूको फार्ममा जैविक सुरक्षा विधि अवलम्बन गरेको हुनुपर्नेछ ।
  - v. सहकारीले कारोवार गर्ने गरेको दुधको गुणस्तर न्यूनतम मापदण्ड भित्र परेको हुनुपर्नेछ ।
  - vi. सम्बन्धित सहकारीले अफुमा आवद्ध भएका कृषकहरूलाई अनुदान वितरणको मापदण्ड बनाई पेश गर्नुपर्नेछ ।
३. निजि फर्मको हकमा आफुले पालेका पशुको सङ्ख्या र उत्पादन रेकर्डको तादम्यता भएको हुनुपर्नेछ ।
४. कार्यालयमा दर्ता भई आएका सहकारी संस्थाका आवेदनरप्रस्ताव उपर छानविन तथा मूल्यांकन गर्नको लागि तपसिल अनुसारको मूल्यांकन समिति रहनेछ ।

प्रमुख प्रशासकीय अधिकृत	संयोजक
कृषि समिति संयोजक	सदस्य
पशुपन्छी तथा मत्स्य विकाश शाखा प्रमुख	सदस्य
लेखा अधिकृत	सदस्य
पशुपन्छी शाखाको कार्यक्रम हेर्ने कर्मचारी	सदस्य सचिव

५. उपदफा ४ अनुसारको मूल्यांकन समितिले पर्न आएका निवेदनहरूको मूल्यांकन गरी अनुदान उपलब्ध गराउन सिफारिस पेश गर्नेछ । कार्यालयले प्रति लिटर दुध उत्पादन / बिक्री वापत रु ४।- का दरले अनुदान उपलब्ध गराउने छ । सस्थागत रूपमा फर्मल च्यालनमा भएको बिक्री बाहेक अन्य संकलनको अनुदान उपलब्ध हुने छैन । साथै कृषकबाट संकलन भएको तर फर्मल च्यानलबाट बिक्री नगरी स्थानीय रूपमा बिक्री गिरएको दुधको हकमा नगरपालिकाको अनुदान रकम दुग्ध संकलकले अनिवार्य रूपमा कृषकलाई उपलब्ध गराउनु पर्नेछ ।
६. अनुदानको लागि छनौट भएका दुग्ध उत्पादक संस्थासंग कार्यालयले अनुसूची ३ बमोजिम सम्झौता गर्नेछ ।
७. सम्झौतापछि छनौट भएका सहकारीहरूलाई विनियोजित बजेटको परिधीभित्र रही वार्षिक एकमुष्ट रकम लाभग्राहीको बैंक खाता मार्फत कार्यालयले अनुदान रकम उपलब्ध गराउने छ ।

द. सहकारीले आफुमा आवद्ध मापदण्ड पुरा गरेका कृषकहरूलाई मापदण्ड बमोजिम अनुदान रकम सम्बन्धित कृषकको बैंक र वित्तिय संस्थामा रहेको खातामा जम्मा गरेको प्रमाण सहितको पूर्ण विवरण अनुदान प्राप्त गरेको एक महिना भित्र कार्यालयमा पेश गर्नु पर्नेछ ।

#### ५) आर्थिक प्रशासन सेवा:

कार्यक्रमको लेखा, लेखाकन लेखा परिक्षण तथा आर्थिक कारोबार गर्दा आर्थिक कार्यविधि ऐन, २०५५ आर्थिक कार्यविधि नियमावली, २०६४, सार्वजनिक खरिद ऐन, २०६३ तथा सार्वजनिक खरिद नियमावली, २०६४ बमोजिम गरिनेछ।

#### ६) अनुगमन, मूल्यांकन तथा प्रतिवेदन सम्बन्धि व्यवस्था:

यस कार्यक्रमको अनुगमन पशु सेवा शाखा, नगर कार्यपालिकाको कार्यालयले गर्नेछन् र सोको मासिक प्रतिवेदन र प्रगति सम्बन्धित नगर कार्यपालिकाको कार्यालयमा पठाउनु पर्ने छ । मासिक, चौमासिक तथा वार्षिक प्रगति प्रतिवेदन लगायतका उपलब्धीहरू पशु सेवा शाखा मार्फत नगरकार्यपालिकाको कार्यालयमा पठाउनु पर्नेछ ।

#### ७) थपघट वा हेरफेर गर्न सक्ने

- यो कार्यविधिको कार्यान्वयनलाई थप व्यवस्थित र प्रभावकारी बनाउन कार्यपालिकाले आवश्यकता अनुसार यस कार्यविधिमा थपघट, हेरफेर तथा खारेज गर्न सक्नेछ ।
- यस कार्यविधिको कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फुकाउने प्रयोजनका लागि कार्यालयले आवश्यकता अनुसार व्याख्या गर्न सक्नेछ ।
- यस अघि संचालित दुधमा अनुदान कार्यक्रम यसै कार्यविधि अनुरूप भएको मानिनेछ ।

#### ८) खारेजी र बचाउ

व्यवसायिक पशुपालक कृषक दुध उत्पादन अनुदान कार्यविधि २०७५ खारेज गरिएको छ ।

#### अनुसूची—१

दुधमा अनुदान कार्यक्रममा कृषकहरूलाई अनुदान वितरण गर्न इच्छुक दुग्ध उत्पादक संस्थाहरूका लागि प्रस्ताव आब्हान माडी नगरपालिका नगर कार्यपालिकाको कार्यालयको आव. को वार्षिक स्विकृत कार्यक्रम अनुसार दूध उत्पादन र बजारीकरणका आधारमा अनुदान कार्यक्रम रहेकोले सो कार्यक्रममा आफू मातहतका दुग्ध उत्पादक सदस्य कृषकहरूलाई संलग्न गराउन इच्छुक दुग्ध उत्पादक समुह सहकारी संस्थाहरू र निजी फर्महरूले ले यो सूचना प्रकाशन भएको मितिले २१ दिन भित्र अनुसूची-२ अनुसारको निवेदन माडी नगरपालिका पशुपन्छी तथा मत्स्य विकास शाखामा पेश गर्नु हुन यो सूचना प्रकाशन गरिएको छ । विस्तृत जानकारीको लागि कार्यालयमा सम्पर्क राख्नु हुन अनुरोध गरिन्छ ।

माडी नगरपालिका

## अनुसूची—२

दुग्ध उत्पादक संस्थाले कार्यालयमा दिने आवेदन पत्रको ढाँचा

मिति:

श्री शाखा प्रमुख ज्यू,

पशुपन्छी तथा मत्स्य विकास शाखा,

माडी नगरपालिका, चितवन ।

विषय: दूध उत्पादन र बजारीकरणका आधारमा अनुदान कार्यक्रममा सहभागी हुन पाउँ ।

महोदय,

प्रस्तुत विषयमा मिति मा प्रकाशित सूचना अनुसार यस दु।उ।स। संस्था लि। ले उत्पादन र बजारीकरणका आधारमा अनुदान कार्यक्रममा समावेश हुने चाहना भएकोले सो प्रयोजनका लागि तपसिल अनुसारको विवरण भरी निवेदन पेश गरेका छौं ।

तपसिल

१. कूल सदस्य संख्या
२. गत वर्ष कूल दूध संकलन लि (दुध विक्री गर्ने कृषकको विवरण सहित)
३. मिल्क एनालाईजरको प्रयोग भएको / नभएको
४. वार्षिक साधारण सभा भएको गत वर्षको प्रमाण
५. कर चुक्ता प्रमाण
६. जम्मा संकलन केन्द्र संख्या
७. रेकर्ड राख्न कम्प्यूटरको प्रयोग भएको / नभएको
८. दुधको गुणस्तर परिक्षण गरी रेकर्ड राख्ने / जानकारी दिने गरेको नगरेको
९. आफ्नो चिलिड सेन्टर भएको नभएको
१०. दुध विविधिकरण र विक्री वितरण गरेको नगरेको  
गरेको भए कुन कुन पदार्थ बनाउने गरिन्छ ।  
दैनिक औषत परिमाण  
विक्री गर्ने बजार / स्थल
११. फर्म / समुह / सहकारी दर्ता र नविकरणको प्रमाण
१२. कुनै प्रकारको कार्वाहीमा नपरेको वारेको स्वघोषणा
१३. वडा कार्यालयको सिफारिस

## अनुसूची ३

### कार्यालय र लाभग्राही संस्था विच हुने सम्झौताको ढाँचा

माडी नगरपालिका नगर कार्यपालिकाको कार्यालय (यसपछि प्रथम पक्ष भनिने) र दुग्ध उत्पादक संस्था .....  
..... (यसपछि दोश्रो पक्ष भनिने) विच दुग्ध उत्पादन र बजारीकरणका आधारमा अनुदान कार्यक्रममा  
तपसिलका शर्तहरू पालना गर्ने गराउने गरी यो द्विपक्षिय सम्झौता गरिएको छ ।

#### तपसिल

१. दोश्रो पक्षलाई पहिलो पक्षले बैंक खातामा गत आब अवधिको संकलित दुग्धको स्विकृत भएअनुसारको अनुदान रकम जम्मा गरिदिने छ ।
२. दोश्रो पक्षले आफ्नो संस्थामा आवद्ध सदस्य कृषकहरूलाई नियमित रूपमा पशु खोप लगाउने, परजिवी नियन्त्रण गर्ने, थुनेलो लगायत अन्य रोग लागेको र औषधि उपचार गरिरहेको अवस्थाको अखाद्य दुग्ध बिक्री वितरणमा रोक लगाउने, फार्ममा जैविक सुरक्षाको व्यवस्था मिलाउने, तोकिए अनुसारको सफा दुग्धको उत्पादन, ढुवानी लगायतका गुणस्तर, फ्याट, एस।एन।एफ। र अन्य मापदण्ड पुरा गर्न लगाउने, सुधारिएको गोठको व्यवस्था मिलाउने लगायतका कार्यहरू गराउनु पर्नेछ ।
३. दोश्रो पक्षले उत्पादन स्थलदेखि आफुले बिक्री गर्ने स्थानसम्म सफा, स्वस्थ र गुणस्तरयुक्त दुग्धको कारोवारको पूर्ण व्यवस्था गर्नु पर्नेछ ।
४. दोश्रो पक्षले अफुमा आवद्ध भएका कृषकहरूलाई बैंक खाता मार्फत अनुदान वितरण गर्नु पर्नेछ । र सोको विवरण पहिलो पक्षलाई पेश गर्नुपर्दछ ।
५. दोश्रो पक्षले यो सम्झौता बमोजिमका कार्य नगरेमा वा उपलब्ध स्रोत साधनको दुरुपयोग गरेमा प्रथम पक्षले जुनसुकै समयमा एकतर्फि रूपमा सम्झौता भंगगरी प्रचलित कानून बमोजिम अनुदान रकम असूल उपर गर्न सक्नेछ ।
६. यस सम्झौतामा उल्लेख भए बाहेकका विषयमा प्रचलित कानून बमोजिम हुनेछ ।
७. उल्लेखित शर्तहरू पालना गर्न गराउन मञ्जुर भई यो सम्झौतामा दस्तखत गर्दछौं ।

दोश्रो पक्ष

दस्तखतः

नामः

पदः

संस्थाः

रोहवर

प्रथम पक्ष

दस्तखतः

नामः

पदः

कार्यालयः

रोहवर

आज्ञाले,

प्रमुख प्रशासकिय अधिकृत

शेषकान्त पौडेल